



▶ BEFORE THE INTERVIEW.....1

▶ DURING THE INTERVIEW.....3

▶ AFTER THE INTERVIEW.....5

Interview preparation

ናይ ስደተኛ ስፖንሰርሽፕ ምድላው ንቃለ መሕተት

ምስ ካናዳዊ ናይ ቪዛ ኦፊሰራት ዝግበር ቃለ መሕተት ነቲ ናይ ስደተኛ ስፖንሰርሽፕ መመልከቲ መስርሕ ምውሳኔ ኣገዳሲ እዩ። ኣመልከቲ ናብ'ቲ ቃለ መሕተት ብደብዳቤ፣ ብኢመይል ወይ ብተለፎን ክዕደሙ ይኸእሉ። ዕላማ ናይ'ቲ ቃለ መሕተት ድማ ኣመልካቲ፣ ብመሰረት ፕሮግራም ናይ ብሕቲ ስፖንሰርሽፕ፣ ነቲ መስርሕ ዘለዎ ብቐፅነትን ናብ ካናዳ ንኸኣቱን ክሰፍርን ከምእውን ምስ ከነታት ኣመልካቲ ምስፋር ኣብ ካናዳ ተመራጺት ፍታሕ ስለምዃኑን ምርግጋጽ እዩ።

ውሳኔ ናይ'ቲ ቪዛ ኦፊሰር ኣብ ውጽኢት ናይ'ቲ ቃለ መሕተት ዝምርኮስ ብምዃኑ፣ እዚ ሰንድዚ¹ ንቃለ መሕተት ኣብ ዝግበር ምድላው ኣብ እዋን'ቲ ቃለ መሕተትን ብድሕሪኡን ብዝሰገዎም ክትግበሩ ዘለዎም ነገራት ሓድ ሓድ ምኽሪ ዝህቡዎ። እዚ ሰንድዚ ናይ ሕጊ ምኽሪ ከምዘይኮነ ኣስተውዕል፣ እንተኾነ ምስ ቪዛ ኦፊሰር ንእትገብሩ ቃለ መሕተት ከም መወከሲ ክሕግዝ ይኸእልዎ።

ቅድሚ'ቲ ቃለ መሕተት

ነቲ ናብ ቤ/ጽ ቪዛ ዘረከብካዮ ቅዳሓት መመልከቲ ፎርም ከምኡ'ውን ንጉዳይካ (ንኬዝካ) ሓገዝቲ ክኾኑ ኣተሓሕዝካ ዘቐረብካዮም ሰነዳት ብጥንቃቄ ደግምካ ረኣዮም። እዞም ቅዳሓት ኣብ ኢድካ እንተዘየልዮም ነቶም ስፖንሰር ዝገበሩኻ ብቐልጡፍ ተወኪሰካ ነዚ ሰነዳት እትኸእል መገዲ ክትረከብ ክሕግዮኻ ይኸእሉ እዮም። ነቲ ቅዳሓትን ሰነዳትን ኣብ ተጽንዖሉ እዋን ነዞም ዝሰዕቡ ኣስተብህል።

- ብዝሒ ስድራቤት ከምቲ ኣብቲ መመልከቲ ዘሎ ድዩ። ኣብ'ቲ ናይ መመልከቲ ፎርም ዘይተንጸባረቐ ለውጥታት (መርዓ፣ ዝተወልደ ህጻን ወይ ብሞት ዝተፈልየ) እንተሎ፣ ቅድሚ ናብ ቃለ መሕተት ምቕራብካ ንቤ/ጽ ቪዛን (ስፖንሰራትካን) ሓብር።
- ኩሎም ኣባላት ስድራቤትካ እንኮላይቶም ሃለዎቶም ዘይተፈልጡን ሞይቶም ክኾኑ ይኸእሉ ዝተባህሉ'ውን ከይተረፈ ኣብ'ቲ መመልከቲ ፎርም ክጥቀሱ ኣለዎም። ገለ ካብ ኣባላት ስድራ ቤትካ (ናብ ካናዳ ዘሰንዩኻ ይኹኑ ዘየሰንዩኻ)፣ ኣብ'ቲ መመልከቲ ፎርም ዘይምእታዎም እንተ ኣስተባህልካ ብቐልጥፍ ነቲ ቤ/ጽ ቪዛን ነቶም ስፖንሰራትካን ሓብርም።
- ኣብ'ቲ ናይ መመልከቲ ፎርም ሰፊሩ ዘሎ ሓበሬታ ትኸክልን እዋናውን ምዃኑ ኣረጋግጽ። ኣብ'ቲ መመልከቲ ፎርም ጌጋ ሓበሬታ እንተልዩ፣ ነቲ ናይ ቪዛ ቤ/ጽን ንስፖንሰራትካን ቅድሚ'ቲ ቃለ መሕተት ብጽሑፍ ክትሕብርም ንላቦ።
- እቶ ዘቐረባካዮም ደገፍቲ ሰነዳት ንጉዳይካ ሓገዝቲ ምዃኖም ኣረጋግጽ።

ናይ ሓገዝቲ ሰነዳት ኣብነታት

- ነቲ ናይ ስደተኛ ዛንታ'ኻ ከረጋግጽ ዝኸእል ጭብጢ (ናይዜና ጽሑፍ፣ ደብዳቤታት፣ ናይ መፍራርሒ ጽሑፍ፣ ካብ ኣዕሩኽን ቤተሰብን ዝተጻሕፈ መልእኽቲ፣ ናይ ፖሊስ ጸብጻብ ወዘተ...)

¹ እዚ ሰንድዚ ነቲ ብማኒቶባ ኢንተርፈይዝ ካውንስል (MIIC)፣ ቤ/ጽ ንስደተኛታት፣ ኣርቲዲዮሲስ ኦፍ ቶሮንቶ (ORAT)፣ ካናዳን ካውንስል ፎር ረፉዮጅስ (CCR) ኣቐዲሞም ዝተዳለዉ መምርሒታት መሰረት ብምግባር ዝተዳለዉ እዮ።

- ከም ናትካ ተመሳሳሊ ኩነታት ዝነበሩ ሰባት ዝተገብረሎም ዘመልከት ሰነድ፣ (ንኡብነት፣ ከምስደተኛታት ተፈላጥነት ረኺቦም ዕቕባ ዝተዋህቦም ኣዝማድ)
- ኩሉም ኣብ ኢድካ ዘለዉ ናይ መንነት ሰነዳት፣
- ንኩነታት መርዓን፣ ኣቃውማ ስድራቤትን ዝገልጽ ሰነዳት (ናይ መርዓን ፍትሕን ሰነዳት፣ ናይ ደቅኹም ሰርትፊኬት ልደት ወይ ጥምቀት)፣
- ናይ ዩኤንኤችሲኣር UNHCR ሰነዳትን ደብዳቤታትን፣
- ኣብ'ቲ ትነብረሉ ሃገር ዘሎካ ኩነታት መንበሪ (ስታተስ) ዝምልከት ዘሎካ ሰነዳት፣
- ኣብ'ቲ ሕጂ ትነብረሉ ሃገር ዘሎካ ጽገማት ዘመልከት ሰነዳት፣
- ኣገደስቲ ናይ ሕክምናን ስነ ኣእምሮ ጽገማትን ዝገልጽ ሰነዳት (ናይ ዶክተር ጽብጻብ ናይ ሕክምና መደምደምታት።)

ናይ ስደተኛ ዛንታኻ ኣጸቢቕካ ኣጽንዖቶ (ፍለጦ)፣

መብዛእትኡ ግዜ ቀንዲ ምኽኒያት ምንጻግ ቪዛ ዝኸውን ተጋራጫዊ ሓበሬታን ምስክርነትን ምሃብ ምኻኑ ኣስተውዕል። ንኡብነት ኣብ'ቲ ቃለ መሕተት ዝወሃብ ሓበሬታን ኣብ'ዚ ናይ መመልከቲ ፎርምን ዘሎን ዝተፈላለዩ ምስኸውን። ስለዝኾነ ኣብ'ቲ መመልከቲ ፎርም ተጻሒፉ ናብ ቤ/ጽ ቪዛ ቀሪቡ ዘሎ ናይ ግሊ ዛንታኻ ብጥንቃቄ ኣንብቦ ኣብ እተንብብሉ እዋን ነዞም ዝሰዕቡ ነጥብታት ኣስተብህል።

- ኣብ ልዕሊኻን ልዕሊ ስድራቤትካን ዘጋጠሙ ፍጻሜታት ሓቂ ምዃኖምን ብትኽክል ከምእተጻሕፍን ኣረጋግጽ።
- ዛንታኻ ጽቡቕ ጌርካ ዘክሮ፣ ምሳኻ ብዝተኣሳሰረ ጉዳይ ኣብ ልዕሊ ስድራ ቤትካን ካልኣት ሰባትን ትካላትን ዝወረደ ግፍዒታት ብፍላይ ዕለት፣ ሰዓትን ቦታን ፍጻሜታት ዝምልከት ዝርዝራት ኣብ'ዚ ቃለ መሕተት ክትርስዖ ስለእትኽእል ኣቕዲምካ ምጽሓፍ ይግባእ።
- ኣቕዲምካ ምስ እትኣምኖ ሰብ ቃለ መሕተትካ ተለማመድ፣ እቲ ሰብ ብዛዕባ ኣብ ትውልዲ ሃገርካ ዝነበረካ ህይወትን ንምንታይ ከምዝወጸእካን ሕቶ ይሕተትካ።
- ኣብ ናይ ግሊ ዛንታኻ ገለ ጌጋ እንተርእኻ ወይ ድማ ገለ ኣገደስቲ ፍጻሜታት፣ ተረኽቦታት ወይ ዕለት ንዲልዎም እንትተራእዩካ፣ ነቲ ቤ/ጽ ቪዛን ስፖንሰር ዝገበሩኻ ሰባትን ቅድሚት ቃለ መሕተት ሓብር።
- ብዛዕባ ገለ ኣብ ልዕሊኻን ልዕሊ ስድራቤትካን ዝተፈጸመ ገለ ተግባራት ኣብ'ቲ ናይ ግሊ ዛንታኻ ዘይተጻሕፈ እንተኾይኑ እም ክውሰኽልካ እንተደሊኻ ንቤ/ጽ ቪዛን ስፖንሰራትካን ብቕልጡፍ ብጽሑፍ ሓብሮም።

ኣብ እዋን ቃለ መጠቀስ፡

እቲ ቤጽ ቪዛ ካናዳ፣ ዕለት፣ ሰዓትን ቦታትን ናይቲ ቃለ መጠቀስ ክሕብረካ እዩ። ቆጶራ ቃለ መጠቀስ ኣይተብኩር።

- ኣብቲ ዝተቐጸርካሉ ዝተጠቐሰ ቦታን ዕለትን ኣብ ሰዓትካ ተረኽብ። ኣብ ቆጶራ ኣይትድንገዱ፣ ናብቲ ቃለ መጠቀስ ብውሕዱ ፍርቂ ሰዓት ኣቐዲምካ ተረኽብ።
- ካናዳዊ ናይ ቪዛ ኦፊሰር ኢዩ ነቲ ቃለ መጠቀስ ዝገብረልካ፣ ተርጓሚይ እነተጠሉብካ፣ እቲ ተርጓሚይ እውን ምሳኻ ኣብቲ ክፍሊ ክህሉ እዩ።
- እቲ ናይ ቪዛ ኦፊሰር ብዛዕባ ባህርን ጠንቅን ሕቶ ዕቕባኻ፣ ከምኡውን ኣብቲ መበቆላዊ ሃገርካ ዘሎ ኩነታትን፣ ኩነታት ዑቕባን ክሓተካ እዩ። ስለምንታይ ካብ ሃገርካ ከምዘወጸእካ፣ ስለምንታይ ናብ ሃገርካ ክትምለስ ዘይትኽእልን፣ ኣብቲ ዘለኻዮ ሃገር ከ ስለምንታይ ክትነብር ዘይትኽእልን ኢሉ ክሓተካ እዩ። ብተወሳኺ ብዛዕባ ደረጃ ትምህርትኻ፣ ናይ ስራሕ ተመኩሮኻ፣ ህይወት ስድራ ቤትኻ፣ ናይ እንግሊዘኛን ፈረንሳይኛን ክእለትኻ፣ ብዛዕባ ካናዳ ዘሎካ ኣፍልጦን፣ ኣብ ካናዳ ክትሰፍር ዘተባብዓካ ኩነታትን ክሓተካ እዩ።

ኣብ እዋን ቃለ መጠቀስ ኣከዋውኻ?

- ነቲ ቃለ መጠቀስ ዘካይደልካ ናይ ቪዛ ኦፊሰር ኣይትፍራሐዮ፣ ክትዛረብ እንክለካ ነቲ ኦፊሰር እናጠመትካ ተዛረብ፣ ደኒንካ ኣይትዛረብ። (ናይ ምድፍናኛ ኩነታት እንተዘይገጠሙካ)።
- ኣብ ልዕሊቲ ናይ ቪዛ ኦፊሰር እምነት ኣሕዲርካ ንዝሓተተካ ሕቶታት ኩሉ ምሉእን ብሓቅን መልሱ። ብተወሳኺ መልስታትካ ንጹርን ሓጺርን ክኸውን ኣለዎ።
- ዘይተረድኣካ ሕቶ እንተልዩ፣ ከይፈራሕካ ንክደግመልካ ወይ ብኻልእ ኣገላልጻ ክቐርበልካ ሕተቶ።
- **ዛንታኻ ኣይተጋንኖ፣** ዋላ ቀሊል እንተመሰለካውን እቲ ሓቂ ክትዛረብ ኣለካ፣ ናይ ሓሶት ቃል ዘለዎ ሓበሬታ ጠንቂ ምንጻግ ናይቲ ናይ ኢምግረሽን ቪዛ ክኸን ይኽእልዮ።
- ፍሉጥ ነገር ስለዝኾነ እቲ ናይ ቪዛ ኦፊሰር ይፈልጦ እዩ ኢልካ ኣይትገምት፣ ኩሉቲ ናይ ቪዛ ኦፊሰር ክፍልጦ ኣለዎ ኢልካ ትጽበዮ **ብምሉኡ ክትነግሮ ኣለካ።** ብፍላይ ንገለ ገለ ልምድታትን ፍሉይ ባህልታትን ዝምልከት ንዛንታኻ ኣገዳሲ እትብሎ ነገር እንተሎ ነቲ ኦፊሰር ክትነግሮ ኣሎካ።
- ኣብቲ ናይቲ መመልከቲ ፎርም ምሳኻ ኣትዮም ዘለዉ ኣባላት ስድራቤት ወላውን ደቕኻ እንተልዩም፣ እም ናብ ትውልዲ ሃገሮም እነተተመሊሶም ክወርዶም ዝኽእል ሓዳጋ እንተሎውን ነቲ ኦፊሰር ከምእትሕብሮ ግበር።
- ንዛንታኻ ዝድግፍ ኣቐዲምካ ዘረከብካዮ ሰነዳት እንተነይሮም እቶም ሰነዳት ከምዘለዉ ነቲ ኦፊሰር ከተዘኻኸር ይግበኣካ።
- ኣብ ኣቃውማ ስድራቤትካ ዝኾነ ለውጥታት እነትሎ ነቲ ናይ ቪዛ ኦፊሰር ከምእትሕብሮ ኣረጋግጽ። ኣብዚ ቀረባ ግዜ እንተተመርዒኻ፣ ቆልዓ እንተተወሊዱ፣ እቲ ቤ/ጽ ቪዛ ከምዘፈልጥ ግበር። ሓደስቲ ኣባላት ስድራቤት ከምዘሎካ እንተዘይሓቢርካ ድሓር ንክጽንበሩኻ ኣይፍቀደሎምን ማለት እዩ።

- እንተ ሓሪቅካ ወይ እንተተረቢሽካ እሞ ዕረፍቲ እንተድልዩካ፣ ነብስኻ ከተረጋግእ ዕረፍቲ ከትወስድ ምሕታት ከሕፍረካ ወይ ከፍርሓካ የብሉን።
- ኩሎቲ ነቲ ኦፊሰር ክትብሎ ዝደለኻ ከይተዛረብካ ክትወጽእ የብልካን። ኣብቲ ቃለ መሕተት ኩሎምቶም ናብ ዓድኻ እንተተመሊስካ ዝገጠሙኻ ወይ ክገጥሙኻ ዝኸለሉ ሓደጋታት ነቲ ኦፊሰር እንተዘይ ሓቢርካዮ፣ ውሳኔ ኣብ ዝወስደሉ እዋን ኣብ ግምት ከየእትዎም ይኸእል እዩ።

ምስ ተርጓሚ ብዛዕባ ምስራሕ

ቋንቋታት እንግሊዘኛን ፈረንሳይኛን ዘይተዛረብ እንተኾይንካ ኣብቲ ቃለ መሕተት ተርጓሚ ክሕግዘካ ይኸእል እዩ። ኣብቲ ቃለ መሕተት ሓገዝ ተርጓሚ እትጥቀም እንተኾይንካ እዞም ዝስዕቡ ነጋራት ኣስተብህል፤

- ነቲ ተርጓሚ ጽቡቕ ከምእትርድኡን ንሱውን ከምዝርድኣካን ኣረጋግጽ።
- ንኩሎም ሕቶታት ብንጹር መልስ፣ ምእንቲ እቲ ተርጓሚ ነብስ ወከፍ ቃላት ክትርጉምም ኣሕጽር ኣሕጽር እንዳበልካ መልስ። እቲ ተርጓሚ ነቲ መልስታትካ ክጸምቅ ወይ ገለ ክፋል ናይ መልስታትካ ከጉድል ከምዘይፍቀደሉ ዘክር።
- ኣብ ቅድሚ ተርጓሚ ሓቂ ንምዝራብ ኣይትፍራሕ፣ ናይ ሃይማኖት፣ ባህሊ ወይ ብሄራዊ ድሕረ ባይታኡ ብዘየገድስ። ተራ ናይ ተግጓሚ እቲ ቪዛ ኦፊሰርን ንስኻን ንኸትረዳድኡ ምግባር እዩ። እቲ ተርጓሚ ነቲ ናይ ቪዛ ኦፊሰር ክጸልዎ ኣይክእልን እዩ።
- እቲ ተርጓሚ ተጋግዶ ዝብል እምነት እንተሎካ፣ ወይ ድማ ገለ ሓበሬታ ኣጉዲሉ ኢልካ እንተሓሲብካ፣ ነቲ ናይ ቪዛ ኦፊሰር ብቐልጠፍ ክትሕብሮ ይግባኣካ። ብቲ ተርጓሚ ዝተገብረ ጌጋ ንኸትእርም ኣብ መንጉ ንዘይምኹላፍ ኢልካ ክትስከፍ የብልካን።
- እቲ ዝተመደበልካ ተርጓሚ ጽቡቕ ስራሕ ኣይሰርሕን ኣሎ ዝብል መረዳእታ እንተልዩካ፣ ብቐልጠፍ ነቲ ናይ ቪዛ ኦፊሰር ሓብሮ። ክሳብቲ ቃለ መሕተት ዝዘዘም ክትጽብ የብልካን፣ ተርጓሚ እንተተጋግዶ ንኦፊሰር ምንጋር ኣይትሕመቅ።
- እቲ ኦፊሰር ካብ ዘርባኻ ብጌጋ እንተጠቂሱ ወይ ብጌጋ እንተተረዲኡካ፣ ንኸትእርምም ኣይትፍራሕ ወይ ኣይትሕፈር።
- ንስኺ ጓል ኣንስተይቲ እንተኾይንኪ እሞ እቲ ተርጓሚ ተባዕታይ እንተኾይኑ (ወይ ድማ ብግልባጡ)፣ ኣብ ቅድሚኡ ብዛዕባ ገላዊ ተመኩሮኺ ክትዛረቢ ጽቡቕ ዘይስመዓኪ እንተደኣኸይኑ፣ ነቲ ኦፊሰር ብዛዕባኡ ምዝራብ ክትሓፍሪ ወይ ክትፈርሒ የብልካን።

ናብቲ ቃለ መሕተት እንታይ ኣምጺእካ፣

ኣብ ኢድካ ዝርከቡ ሰነዳት እቲ ኦርጅናል ኣምጽእ፣ ገለ ካብቶም ሰነዳት፡-

- ሰነዳት መንነት ናትካን ናይ ኩሎምቶም ኣብቲ ናይ መመልከቲ ፎርም ዝተመልኡ ኣባላት ስድራ ቤትካን፣
- ንናይ ግሊ ዛንታኻ ዝድግፉን፣ ናብ ዓድኻ እንተተመሊስካ ክውርደካ ዝኸእል ምንግልታዕ ዘመልከቱ ሰነዳት፣

- ናብ'ቲ ቃለ መሕተት ተወሰኸቲ ሰነዳት እንተተማሊእካ ስለምንታይ ኣቐዲምካ ናብ'ቲ ናይ ቪዛ ቤ/ጽ ከምዘይሰደካዮም መብሪሂ ክትህብ ክትቅረብ ኣለካ።
- ካብቲ ተቐርቦ ሰነዳት እንተደኣ ብቻንቋ እንግሊዘኛ ወይ ፈረንሳይኛ ዘይኮይኑ ኣተርጉምካ ከተምጽእ ይግባእ፤
- ካብቶም ዝጠለቡ ሰነዳት፣ ኣብ ኢድካ ዘየሎ እንተልዩ፣ ምሳኻ ዘይምህላዉ ምኽኒዮት ነቲ ናይ ቪዛ ኦፊሰር መብሪሂ ክትህብ ተቐራብካ ክትመጽእ ኣሎካ።

ድሕሪ ቃለ መሕተት፣

መብዛሕትኡ ግዜ ኣብ መወዳእታ ናይ'ቲ ቃለ መሕተት እቲ ቪዛ ኦፊሰር ዝበጽሖ ውሳኔ ሽዑ ንሽዑ ይሕብር እዩ። እቲ ጠለብካ ወይ መመልከቲኻ እንተ ተቐቢልዎ፣ ኣብ መወዳእታ ናይ'ቲ ቃለ መሕተት ናይ ሕክምና ፎርምታት ክወሃበካ እዩ። እንተኾነ ግን ኣብ ገለ ገለ ኩነታት እቲ ናይ ቪዛ ኦፊሰር ኣብ ውሳኔ ንክበጽሕ ተወሳኺ ግዜ ከድልዮ ይኸእል እዩ።

ኣብ መወዳእታ ናይቲ ቃለ መሕተት እንተደኣ ናይ ሕክምና ፎርምታት ዘይተሞሂቡካ፣

- ድሕሪ'ቲ ቃለ መሕተት ጽማቕ ናይቲ ቃለ መሕተት ከተዳሉ ንመክር፣ ካብቲ ናብቲ ህንጻ ዝኣተኻሉ ጀሚሩ ናይ ዝተሓተትካዮም ሕቶታትን ዝሃብካዮ መልሲታትን ኣዳሉ።
- ኣብ'ቲ ቃለ መሕተት እንተደኣ ገለ ጉድለት ጌርካ ንኣብነት ገለ ኣገዳሲ ጭብጢ ከይጠቐስካዮ ረሲዕካ እንተኼድካ፣ ነቲ ናይ ቪዛ ኦፊሰር ነቶም ስፖንሰራትካን ብቐጽቦት ብጽሑፍ ሓብሮም።
- ድሕሪ'ቲ ቃለ መጠይቕ ካልእ ሓዳሽ ሰነድ እንተረኺብካ፣ ናብ ቤ/ጽ ቪዛን ናብ ቶም ስፖንሰራትን ብቐጽቦት ኣረክቦ።